



## MINUTI

Laqgħa tal-Kunsill Lokali BIRKIRKARA

## IT-TMIEN LEĞISLATURA

Laqgħa Numru 59

**3 ta' April 2023**

Il-Kunsilli Lokali BIRKIRKARA Itaq'a' fl-uffiċċju amministrattiv, fis-6.00 ta' filgħaxja.

### **PREŽENTI:**

Joanne Debono Grech – Sindku  
Rita Borg - Kunsillier  
Antoine Attard - Kunsillier  
John Mizzi – Kunsillier  
Kaylocke Buhagiar – Kunsillier  
Owen Patrick Attard – Kunsillier  
Nancy Aquilina – Kunsillier  
Marie Claire Zammit Bonello – Kunsillier  
Francis Pullicino - Kunsillier  
Jimmy JM Calleja – Kunsillier  
Luke Vella - Kunsillier

### **ASSENTI b'APOLOGIJI Skont Ordni Permanentni 14A (3):**

Hadd

### **ASSENTI**

Karl Cutajar – Viċi Sindku  
Deborah Mifsud - Kunsillier

### **UFFIČJAL PREŽENTI:**

Mandy Farrugia – Deputat Segretarju Eżekuttiv

Fil-bidu tal-laqgħa kien prezenti l-Kunsilliera eletti s-Sindku Joanne Debono Grech, Rita Borg, Antoine Attard, Nancy Aquilina, Marie Claire Zammit Bonello, John Mizzi, Kaylocke Buhagiar, Owen Patrick Attard, Jimmy JM Calleja, Francis Pullicino u Luke Vella.

Għal partijiet mil-laqgħa kien prezenti l-konsulent finanzjarju tal-Kunsill is-Sur Christian Vella.

## **59.1 Qari ta' l-ittri ta' apoloġiji**

59.1.1 Il-laqgħa tal-Kunsill fetħet fis-sitta ta' filgħaxija. Is-Sindku s-Sa Joanne Debono Grech fetħet il-laqgħa bit-talba.

59.1.2 Id-Deputat Segretarju Eżekuttiv qalet li ma rċevietx ittri ta' apoloġiji.

## **59.2 Kunsiderazzjoni u Approvazzjoni ta' Minuti**

59.2.1 Il-minuti tal-laqgħa numru 58 gew imqassma u ttieħdu bħala moqrija

59.2.2 Il-Kunsillier is-Sur John Mizzi qal li ma kienx issemma l-punt tiegħu dwar kaxxi sofor fi Triq I-Imseba kantuniera ma' Triq Santu Rokku li mindu sar tarmac ġdid tneħħew. Biex jerġgħu isiru. Is-Sindku s-Sa Joanne Debono Grech qalet biex jagħmel email lill-Kunsill ħalli ma ninsewx.

59.2.3 Fuq proposta tal-Kunsillier Sur Owen Patrick Attard, issekondat mill-Kunsillier is-Sur JM Calleja, il-minuti tal-laqgħa numru 58 gew approvati bħala dokumenti korretti.

## **59.3 Matters arising**

59.3.1 Il-Kunsillier is-Sur Luke Vella saqsa kienx hemm xi risposta dwar żewġ dog parks li tlabnihom mingħand Project Green imma d-Deputat Segretarju Eżekuttiv qalet li ma kellniex risposta. Imma konna applikajna wkoll għas-subsidaries.

59.3.2 Il-Kunsillier is-Sur Luke Vella saqsa kif bqajna fuq il-kuntratt tas-soft areas. Huwa ġie nfurmat li l-kuntrattar ġie mwaqqaf u sakemm joħroġ tender ġdid qed naħdmu b'kuntrattar ta' emerġenza.

59.3.3 Il-Kunsillier is-Sur Antoine Attard reġa' saqsa dwar il-cables għax baqgħu għaddejjin iwaħħlu bl-addoċċ u qed isiru ħafna ħsarat. Se nerġgħu niktbu dwar din il-problema lill-Ministru direttament.

59.3.4 Il-Kunsillier is-Sur Francis Pullicino reġa' saqsa jekk hemmx fondi għall-ġemella. Il-Kunsillier is-Sur Owen Patrick Attard qal li l-ewwel irridu nkunu lesti ma' min se jsir il-ġemella u jkun hemm approvazzjoni qabel ma ningħataw il-fondi għalihi. Dan it-tagħrif ġabu mill-Ministeru. Is-Sindku qaltilhom biex jibqgħu sejrin ma' Quartu Sant Elena.

## **59.4 Komunikazzjoni mis-Sindku**

59.4.1 Id-Deputat Segretarju Eżekuttiv qalet li saret petizzjoni minn 6 persuni biex jiċċaqlaq il-Monti u qed jistennew risposta mill-Kunsill. Madankollu ma jidhirx li hemm alternattivi għalissa fejn il-Monti jista' jiċċaqlaq.

59.4.2 Id-Deputat Segretarju Eżekuttiv semmiet żewġ attivitajiet fosthom dik li se ssir il-Ħadd 23 ta' April filgħodu. Din hija attivitā lil Kieren Bonello li rebaħ il-Malta Got Talent. Din se nippuruvaw ingħibu sponsor għaliha mill-Ministeru għat-Turiżmu. Attivitā simili għal li konna għamilna lil Destiny.

L-attività l-oħra se ssir is-Sibt 10 ta' Ĝunju u hija dik ta' Charles and Ron bl iskema ghall- attivitajiet Kulturali Annwali 2023/2024. Din l attivita ser tiswa madwar € 23,000.

59.4.3 Id-Deputat Segretarju Eżekuttiv qalet li reġa' nhareg it-tender tal-vannijiet li kellna nixtru. Dan inħareg għat-tielet darba. Jekk ma japplika ħadd sejkollha nixtru dawn il-vannijiet b'mod dirett.

59.4.4 Talba mill-Knisja ta' San Ĝużepp Haddiem li se joħorġu ktieb għall-50 anniversarju tal-Knisja bl-istorja tal-Knisja. Il-Kunsill qabel li jikkollabora ma' din l-inizzjattiva billi joħrog fondi ta' madwar €4000.

59.4.5 Irċevejna kwestjonarju dwar rotot tar-roti. Il-Kunsillier is-Sur Antoine Attard qal li fil-passat kien hemm suġġerimenti għal rottu minn Birkirkara għall-Università. Madankollu wara deliberazzjoni ma tantx ġie deċiż li ma tantx hemm postijiet fejn isiru dawn ir-rotot għax ma għandniex postijiet.

59.4.6 Id-Deputat Segretarju Eżekuttiv qalet li hemm xi fondi tar-reġjun għall-proġetti kapitali u fil-laqgħa tal-Kunsill li għaddiet ma konniex iddeċidejna. Issa ssemmew il-bandli ta' Fleur de Lys u alterazzjonijiet fil-bandli tal-Istazzjon fejn hemm bżonn.

59.4.7 Id-Deputat Segretarju Eżekuttiv qalet li l-kunsill ircieva gwieda dwar il-hatra tal-pozizzjoni ta segretarju Ezekuttiv li kienu : li jekk il-kunsill jaqbel u peress li hi kienet l-uniku kandidata li ġiet approvata mid-dipartiment tista' tieħu l-pożizzjoni bl-approvazzjoni tal-Kunsill. Ma kienx hemm oggezzjoni.

## 59.5 Mistoqsijiet mill-Kunsilliera

59.5.1 Il-Kunsillier is-Sur Luke Vella qal li kien irċieva kaxxa kotba għall-open libraries imma kellu dubju għandhomx imorru hemmhekk għax qed jinsterqu. B'mod ħolistik l-Kunsill qal li dawn il-kotba għandhom jinżammu hawnhekk fil-librerija pubblika ta' Birkirkara. Id-Deputat Segretarju tal-Kunsill qalet li kellha wkoll talba mil-librarian għal madwar €1000 f'kotba oħra. Is-Sindku qalet li l-ewwel kienet ha tmur għand il-Ministru tal-Kultura biex titkellem dwar xi skemi hemm eżistenti qabel ma nikkommettu ruħna.

59.5.2 Il-Kunsillier is-Sur Kaylocke Buhagiar saqsa dwar il-ftuħ mill-ġdid tal-klinika. Is-Sindku qaltlu li x-xogħol jinsab fi stadju avvanzat u kif ikollha d-data uffiċjali tavżana. Hijha se terġa' ssaqsi.

59.5.3 Il-Kunsillier is-Sur Kaylocke Buhagiar qal għad hemm problemi ta' kartun mhux miġbur fit-toroq filwaqt li rrappotta stanzi fejn il-kuntrattur qed irekken u jdum ħafna biex jiġbor u fejn jinfethu xi boroż tal-iskart il-kuntrattur mhux inaddaf kif suppost.

59.5.4 Il-Kunsillier is-Sur Antoine Attard semma karozza mkissra u mitluqa ħdejn Ĝnien il-Haddiem. Se jsir rapport lil Transport Malta u l-Pulizija. Semma wkoll gorboġ ġebel kbir flok il-bini tal-Go li twaqqa li hu ta' periklu.

59.5.5 Il-Kunsillier is-Sur Francis Pullicino semma lil Gabriel Caruana Foundation li qed isaqsi lill-Kunsill jistax jikkumenta fuq blokk ta' flettsijiet ta' 8 sulari li se jinbnew ħdejn il-miħna ta' Ganu. Is-Sindku qalet li ma niðħlux bħala Kunsill.

## **59.6 Approvazzjoni tal-istqarrijiet finanzjarji awditjati għas-sena finanzjarja 2021**

59.6.1 Il-konsulent finanzjarju s-Sur Christian Vella qal li l-awdituri għalqu l-process b'mod komplut għas-sena 2021 u ma sabu l-ebda bżonn li jagħmlu aġġustamenti għar-rapport li konna approvajna f'Marzu tas-sena l-oħra. L-unika ħaġa li talbu kienet reallocation adjustment li ma tagħmilx differenza fil-bottom line. Bil-ligi xorta rridu nifformallizzaw dawn ir-rapporti awditjati. Il-Kunsilliera kollha qablu mar-rapport. Il-Kunsillier is-Sur Luke Vella xtaq jispecifik li hu kien għadu ma daħħalx membru fil-Kunsill f'Marzu li għaddha imma kien qed jistieħ fuq l-approvazzjoni tal-Kunsilliera sħabu.

## **59.7 Approvazzjoni tal-istqarrijiet finanzjarji mhux awditjati għas-sena finanzjarja 2022**

59.7.1 Il-konsulent tal-finanzi s-Sur Christian Vella beda jispjega r-rapport għas-sena li ghaddiet. Huwa qal li l-Kunsill daħħal kumplessivament €2,106,567 u ħareġ €1,968,383 li b'kollox iħallu surplus ta' €138,184. Meta jinqatgħu l-interessi s-surplus ikun ta' €136,229. Din hija figura ftit inqas minn tas-sena l-oħra imma xorta tajba ħafna. Is-Sur Vella ta dawn id-dettalji:

59.7.2 Il-maġgoranza tad-dħul ġejja mill-allokazzjoni tal-Gvern li għal din is-sena żidiet b'xi €20,000.

59.7.3 Dħul ta' €250,000 li l-parti l-kbira minnu (€130,000) ġejja mill-Wasteserv bħala rimborz tal-ġabru tal-borża organika. Fuq mistoqsija tal-Kunsillier is-Sur Antoine Attard jekk dan ir-rimborz hux se jsir issa li din il-ġabru qed jieħu ħsiebha r-regjun, is-Sur Vella qallu li x'aktarx ma jidħlux imma għall-kuntrarju ta' din se jonqsu l-ispejjeż ukoll. Jidher li hemm mistoqsijiet u diskussionijiet għaddejjin dwar din u kif ikollna tweġiba irridu naraw kif se jimpatta l-baġit. Is-Sur Vella ta dettalji dwar flejjes oħra li daħlu bħala grants kif ukoll permezz tal-bye laws tar-reklami u tal-kiri tal-premises. Huwa qal ukoll li minn kull čitazzjoni li titħallas fil-Kunsill qabel konna nieħdu 10% imma issa billi ħafna nies qed iħallsu online, dik il-porzjon qed nitilfuha. Bħala dħul minn permessi varjni nsibu €103,000.

59.7.4 Bħala spejjeż kellna salarji ta' €312,000 li kienet inqas minn tas-sena preċedenti minħabba tibdil fl-istaff.

59.7.5 Bħala spejjeż ta' repairs and upkeep kellna spejjeż ta' €240,000 li kienet żjeda sostanzjali fuq is-sena ta' qabel li waslu minn spejjeż ta' road and street pavements fosthom ix-xiri tal-asfalt u materjal ieħor fosthom kerbs tal-bankini. Dinha ġejja mill-fatt illi jsir xogħol qawwi mill-ħaddiema assenjati mal-Kunsill u li dawn dejjem inħalluhom għaddejjin. Kien hemm ukoll tiswijiet magħġuri bi Triq il-Kbira. Apparti minn hekk meta nieħdu grants għal tiswijiet bħal per eżempju li kellna fi Ĝnien John Borg, dan dejjem ikollna persentaġġ li rridu noħorġu bħala spejjeż aħna. Fil-fehma tas-Sur Vella kieku kellna nippruvaw ngħaddu mingħajr il-ħaddiema assenjati u nqabbdu kuntrattur, l-ispejjeż jitriplaw. Ma ninsewx ukoll spejjeż relatati mal-covid u l-gwerra tal-Ukrajna. Ez il-cold asphalt għola bi kważi €2 kull borża.

59.7.6 Bħala servizzi kuntrattwali bqajna fl-istess livelli tas-sena l-oħra prattikament fosthom fit-tariffi tal-Wasterserv, ġbir ta' skart, knis, street lighting etc. Meta jkun hemm tenders ġodda l-prezzijiet tagħhom qed jitilgħu l-fuq sfortunatament per eż f'tal-parks and gardens. Dan it-tender se jerġa' joħrog daqt għax veru kien għoli imma ma kienx qed isir ix-xogħol.

59.7.7 Bħala spiża tal-local enforcement l-accountant qal li dik mhux spiża attwali imma provedimenti ta' čitazzjonijet antiki li f'partijiet oħra tar-rapport finanzjarju hemm reversal tagħhom – punt tekniku ta' accounting.

59.7.8 Bħala spejjeż amministrattivi jispikkaw bħas-soltu spejjeż ta' dawl u ilma, u telefon imma ħafna minn dawk l-ispejjeż jiġu miġbura lura mill-inkwilini taċ-ċentru civiku. Tqajjem il-punt dwar il-pannelli fotovoltajċi u jekk dawn għadhomx jiffunzjonaw. Ĝie suġġerit li jitqabba inġinier biex jiġu čċekkji u nieħdu rakomandazzjonijiet mingħandu. Bħala spejjeż oħra żammew fl-istess ilma ta' snin oħra bejn wieħed u ieħor.

59.7.9 Bħala spejjeż oħra dawn għolew ukoll imma kien hemm spejjeż ta' madwar €20,000 relatati ma' dwal tal-Milied li ġew tard minn sentejn ilu u nqabdu ta' sentejn din is-sena. Bħala spejjeż ta' kultura u soċċali bqajna prattikament l-istess.

59.7.10 Is-Sur Christian Vella ta rendikont tekniku ta' xi aġġustamenti li saru u deprezzament.

59.7.11 Il-Kunsillier is-Sur Antoine Attard saqsa dwar il-kwistjoni tal-vann u kif timmaterjalizza f'dan ir-rapport. L-accountant qal li kien se jitkellem mal-avukat biex jara jridx jittieħed xi provediment billi l-kwistjoni għadha għaddejja fil-qrat.

59.7.12 Spejjeż kapitali – Ĝew kapitalizzati spejjeż (madwar €80,000) dwar it-tieni faži tal-proġett tal-uffiċju u €12,000 membrane. Madwar €27,000 il-proġett tas-Salib quddiem il-Knisja ta' San Pawl tal-Wied, u spejjeż oħra.

59.7.13 Il-pożizzjoni finanzjarja (financial indicator) tal-Kunsill issa qegħda ta' -3.49%. Dan huwa riżultat tajjeb ħafna meta sa ftit snin ilu kienet dejjem viċin -50% u bdiet nieżla bil-mod. Issa qegħdin mal-business plan li tajna iid-Dipartiment fejn f'din is-sena li qegħdin fiha nistennew li jkollna indikatur break even jew anke immorru finalment f'surplus.

59.7.14 Ir-rapport finanzjarju tal-Kunsill hekk kif prezentat ġie approvat bla oġgezzjoni b'mod unanimu mill-Kunsilliera prezenti.

## **59.8 Skema għall-Kunsilli Lokali 2023 – SPI.SCI.03.2023 – Espressjoni ta' interess : World Clean Up Campaign 2023**

59.8.1 Id-Deputat Segretarju qalet li hemm fond ta' €1,500 għal clean up.

## **59.9 Kunsiderazzjoni u Approvazzjoni tal-iskeda ta' pagamenti 45/8 u Petty Cash 45/8**

59.10.1 Id-Deputat Segretarju Eżekuttiv ressjet l-iskeda tal-petty cash. Dawn ġew approvati b'mod unanimu fuq mozzjoni mill-Kunsillier Sa Nancy Aquilina issekondata mill-Kunsillier is-Sur Jimmy JM Calleja

59.10.2 Id-Deputat Segretarju Eżekuttiv ressjet l-iskeda tal-pagamenti 44/8. Dawn ġew approvati b'mod unanimu fuq mozzjoni mill-Kunsillier Sa Nancy Aquilina issekondata mill-Kunsillier is-Sur Jimmy JM Calleja

#### **59.11 Tmiem tal-Laqqha u data tas-seduta li jmiss**

59.11.1 Il-laqqha ntemmet fit-8.06pm u ġiet aġġornata għat-Tnejn 8 ta' Mejju 2023 fis-6pm.

Konfermati, illum 8 ta' Mejju 2023.

#### **IFFIRMATI**

Joanne Debono Grech  
Sindku

Mandy Farrugia  
Deputat Segretarju Eżekuttiv